

Headline: Half Marathon ke brand ko kiya sammanit

Publication: Daily Nabh Chor

Edition: Hissar + Rohtak + Bhiwani

Date: 17.12.13

हॉफ मैराथन के ब्रांड विद्यार्थियों को किया सम्मानित

हिसार (प्रवीन) : भारती ग्रुप ऑफ कम्पनीज की सामाजिक कार्य का संचालन करने वाली इकाई भारती फाऊंडेशन ने एयरटेल दिल्ली हॉफ मैराथन -2013 की पूर्व संध्या पर सत्या भारती स्कूलों के विद्यार्थियों के लिए एक विशेष सम्मान समारोह आयोजित किया। एयरटेल दिल्ली हॉफ मैराथन की ब्रांड अम्बेसडर और जानी-मानी अभिनेत्री बिपाशा बासु ने इस दौरान उन विद्यार्थियों को सम्मानित किया जिन्होंने अपने संबंधित समुदायों में सामाजिक मुद्दों के समाधान के लिए कदम बढ़ाए और अपने क्षेत्र और आसपास के क्षेत्रों के लोगों की जिंदगी ही बदल दी। इस मौके पर उन्होंने सत्या भारती स्कूल के विद्यार्थियों के साथ बातचीत की और अपने समुदायों में बदलाव लाने के लिए उनके प्रयासों के लिए उनकी सराहना की। बीते 5 वर्ष में फाऊंडेशन ने भारत के गांवों में गुणवत्तापूर्ण शिक्षा के महत्व के बारे में जागरूकता का प्रसार किया है। वर्तमान में 254 सत्या भारती स्कूलों में 38 हजार बच्चे पढ़ रहे हैं, इनमें 186 प्राइमरी, 63 एलीमेंट्री और 5 सीनियर सैकेंडरी स्कूल हैं। इस मौके पर विजय चड्डा, सी.ई.ओ., भारती फाऊंडेशन ने कहा कि सत्या भारती स्कूल प्रोग्राम को ग्रामीण भारत को गुणवत्तापूर्ण शिक्षा से सशक्त बनाने के लिए संचालित किया जा रहा है।